



వాల్మీకి రామాయణం- యుద్ధకాండ

118 - అష్టాదశోత్తరశతతమః సర్గః



|| సీతాప్రత్యాదేశః ||

తాం తు పార్శ్వస్థితాం ప్రహ్వం రామః సంప్రేక్ష్య మైథిలీమ్ |
హృదయాంతర్గతక్రోధో వ్యాహర్తుముపచక్రమే || 1 ||

ఏషాఽసి నిర్జితా భద్రే శత్రుం జిత్వా మయా రణే |
పౌరుషాద్యదనుష్ఠేయం తదేతదుపపాదితమ్ || 2 ||

గతోఽస్త్వంతమమర్షస్య ధర్షణా సంప్రమార్జితా |
అవమానశ్చ శత్రుశ్చ మయా యుగపదుద్భృతా || 3 ||

అద్య మే పౌరుషం దృష్టమద్య మే సఫలః శ్రమః |
అద్య తీర్ణప్రతిజ్ఞత్వాత్ప్రభవామీహ చాత్మనః || 4 ||

యా త్వం విరహితా నీతా చలచిత్రేన రక్షసా |
దైవసంపాదితో దోషో మానుషేణ మయా జితః || 5 ||

సంప్రాప్తమవమానం యస్తేజసా న ప్రమార్జతి |
కస్తస్య పురుషార్థోఽస్తి పురుషస్యాల్పతేజసః || 6 ||

లంఘనం చ సముద్రస్య లంకాయాశ్చావమర్దనమ్ |
సఫలం తస్య తచ్ఛ్లాఘ్యం మహాత్కర్మ హనూమతః || 7 ||

యుద్ధే విక్రమతశ్చైవ హితం మంత్రయతశ్చ మే |
సుగ్రీవస్య ససైన్యస్య సఫలోఽద్య పరిశ్రమః || 8 ||

నిర్గుణం భ్రాతరం త్యక్త్వా యో మాం స్వయముపస్థితః |
విభీషణస్య భక్తస్య సఫలోఽద్య పరిశ్రమః || 9 ||

ఇత్యేవం బ్రువతస్తస్య సీతా రామస్య తద్వచః |
మృగీవోత్పల్లనయనా బభూవాశ్రుపరిప్లుతా || 10 ||

పశ్యతస్తాం తు రామస్య భూయః క్రోధో వ్యవర్ధత |
ప్రభూతాజ్యావసిక్తస్య పావకస్యేవ దివ్యతః || 11 ||

స బద్ధ్యా భ్రుకుటీం వక్త్రే తిర్యక్త్రేక్షితలోచనః |
అబ్రవీత్పురుషం సీతాం మధ్యే వానరరక్షసామ్ || 12 ||

యత్కర్తవ్యం మనుష్యేణ ధర్షణాం పరిమార్జితా |
తత్యతం సకలం సీతే శత్రుహస్తాదమర్షణాత్ || 13 ||



వాల్మీకి రామాయణం- యుద్ధకాండ



118 - అష్టాదశోత్తరశతతమః సర్గః

నిర్జితా జీవలోకస్య తపసా భావితాత్మనా |
 అగస్త్యేన దురాధర్షా మునినా దక్షిణేవ దిక్ || 14 ||
 విదితశ్చాస్తు తే భద్రే యోఽయం రణపరిశ్రమః |
 స తీర్ణః సుహృదాం వీర్యాన్న త్వదర్థం మయా కృతః || 15 ||
 రక్షతా తు మయా వృత్తమపవాదం చ సర్వశః |
 ప్రఖ్యాతస్యాత్మవంశస్య న్యంగం చ పరిరక్షతా || 16 ||
 ప్రాప్తచారిత్రసందేహా మమ ప్రతిముఖే స్థితా |
 దీపా నేత్రాతురస్త్యేవ ప్రతికూలాసి మే దృఢమ్ || 17 ||
 తద్గచ్ఛ హ్యభ్యనుజ్ఞాతా యథేష్టం జనకాత్మజే |
 ఏతా దశ దిశో భద్రే కార్యమస్తి న మే త్వయా || 18 ||
 కః పుమాన్ని కులే జాతః స్త్రియం పరగృహోషితామ్ |
 తేజస్వీ పునరాదద్యాత్సుహృల్లభ్యేన చేతసా || 19 ||
 రావణాంకపరిభ్రష్టాం దృష్టాం దుష్టేన చక్షుషా |
 కథం త్వాం పునరాదద్యాం కులం వ్యపదిశన్తహత్ || 20 ||
 తదర్థం నిర్జితా మే త్వం యశః ప్రత్యాహృతం మయా |
 నాస్తి మే త్వయ్యభిష్పంగో యథేష్టం గమ్యతామితః || 21 ||
 ఇతి ప్రవ్యాహృతం భద్రే మయైతత్యతబుద్ధినా |
 లక్ష్మణే భరతే వా త్వం కురు బుద్ధిం యథాసుఖమ్ || 22 ||
 సుగ్రీవే వానరేంద్రే వా రాక్షసేంద్రే విభిషణే |
 నివేశయ మనః సీతే యథా వా సుఖమాత్మనః || 23 ||
 న హి త్వాం రావణో దృష్ట్వా దివ్యరూపాం మనోరమామ్ |
 మర్షయేత చిరం సీతే స్వగృహే పరివర్తినీమ్ || 24 ||
 తతః ప్రియార్హశ్రవణా తదప్రియం ప్రియాదుపశ్రుత్య చిరస్య మైథిలీ |
 ముమోచ బాష్పం సుభృశం ప్రవేపితా గజేంద్రహస్తాభిహతేవ సల్లకీ || 25 ||
 ఇత్యార్ద్రే శ్రీమద్రామాయణే వాల్మీకీయే ఆదికావ్యే యుద్ధకాండే
 అష్టాదశోత్తరశతతమః సర్గః || 118 ||